

پریس ریلیز

کورونا وائرس: جنرل ہسپتال میں آن لائن ہیلتھ سروسز کا آغاز، ہیلپ لائن متعارف
شہری سکاؤپ پر "LGH CORONA HELPLINE" سے ہیلتھ ایڈوائزری لے سکتے ہیں
ان اقدام کا مقصد شہریوں کو گھر بیٹھے علاج معالجہ کی سہولیات فراہم کرنا ہے: پرنسپل پروفیسر الفریڈ ظفر
میگافون کے ذریعے بھی شہریوں کو معلومات فراہم کی جا رہی ہیں: ایم ایس ڈاکٹر محمود صلاح الدین

لاہور 19 مارچ:..... پرنسپل پوسٹ گریجویٹ میڈیکل انسٹی ٹیوٹ پروفیسر ڈاکٹر سردار محمد الفریڈ ظفر نے بتایا کہ کورونا وائرس کی روک تھام اور شہریوں کو اس موذی مرض سے بچانے کے لئے لاہور جنرل ہسپتال کی طرف سے آن لائن ہیلتھ سروسز کا آغاز کرتے ہوئے ہیلپ لائن متعارف کرا دی گئی ہے اور اب شہری گھر بیٹھے سکاؤپ پر "LGH CORONA HELPLINE" پر رابطہ کر کے کورونا وائرس کے بارے میں ضروری احتیاطی تدابیر، علامات اور علاج سے متعلق ڈاکٹروں سے آن لائن ہیلتھ ایڈوائزری لے سکتے ہیں۔ انہوں نے کہا کہ اس ویڈیو لنک سروس فراہم کرنے کا مقصد شہریوں کی نقل و حمل کو محدود کرنا اور کورونا وائرس سے پھیلنے سے روکنا ہے اور اس ہیلتھ لائن کے ذریعے متاثرہ افراد اور مشہدہ مریض گھر بیٹھے علاج معالجے کی سہولیات حاصل کر سکیں گے اور ہسپتالوں پر ورک لوڈ بھی کم ہوگا۔

ایم ایس ڈاکٹر محمود صلاح الدین نے کہا کہ ایل جی ایچ میں میگافون کے ذریعے بھی شہریوں کو معلومات فراہم کی جا رہی ہیں تاکہ جدید ٹیکنالوجی سے استفادہ کر کے لوگوں کی مدد کی جاسکے۔ انہوں نے کہا کہ ان حالات میں ہمیں انٹرنیٹ، سکاؤپ اور تمام جدید سہولتوں کو بروئے کار لانا ہے، کورونا سے ڈرنا نہیں بلکہ اس کا مقابلہ کرنے کے سلوگن کو عملی جامہ پہناتے ہوئے ہر شہری کا فرض ہے کہ وہ وزیراعظم عمران خان اور وزیر اعلیٰ پنجاب سردار عثمان بزدار کی کاوشوں میں حصے دار بنے اور اپنا مثبت کردار ادا کرنے کے لئے آگے آئے۔ پرنسپل پی جی ایم آئی اور ایم ایس نے یقین دلایا کہ جنرل ہسپتال میں کورونا کے حوالے سے محکمہ صحت پنجاب کی دی گئی گائیڈ لائنز پر مکمل عمل ہو رہا ہے اور انشاء اللہ کسی بھی قسم کی صورتحال سے نمٹنے کے لئے تمام انتظامات مکمل ہیں۔ انہوں نے کہا کہ شہری ہسپتال میں قائم ہیلپ لائن فون نمبر 042-99268808-9 پر بھی رابطہ کر سکتے ہیں۔ ان کی رہنمائی کیلئے ڈاکٹر زہرہ وقت دستیاب ہو گئے۔